

224923 - ئاز مىقداردىكى سۇغا نجاسەت چۈشۈپ كېتىپ سۇنىڭ رەڭگى ئۆزگەرمىسىمۇ سۇ نجىس بولامدۇ؟

سوئال

مەن، سۇغا كېچىككەنە نجاسەت چۈشۈپ كەتكەنلىكىنى بىلىپ تۇرۇپ، سۇدا ئۇ نجاسەتنىڭ ھېچ تەسىرى بولمىسا، مەن ئۇ سۇ بىلەن تاھارەت ئالسام ياكى پاكىزلاسام توغرا بولامدۇ؟. بۇ ھەقتە چۈشەنچە بېرىشىڭلارنى سورايمەن.

ئىخچام جاۋاب

ئىنسان دىنى ئىشلاردا ئېھتىيات قىلىش ئۈچۈن سۇغا كېچىككەنە نجاسەت چۈشۈپ كەتكەنلىكىنى بىلىپ تۇرۇپ، سۇدا ئۇ نجاسەتنىڭ ھېچ تەسىرى بولمىغان تەقدىردە ئۇ سۇدا تاھارەت ئالماسلىقى كېرەك.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

بىرىنچى: نجاسەت چۈشۈپ كەتكەن سۇنىڭ ئەھۋالى ئۈچ تۈرلۈك بولىدۇ:

بىرىنچى ھالەت: سۇنىڭ رەڭگى، تەمى ۋە پۇرىقى قاتارلىق ئۈچ سۈپىتىدىن بىرى ئۆزگەرسە سۇ ئاز بولسۇن ياكى كۆپ بولسۇن بىرلا سۆز ئۇ نجىس بولىدۇ.

ئىككىنچى ھالەت: سۇنىڭ رەھىمەھۇللاھ مۇنداق دەيدۇ: "ئالمىلار شۇنىڭغا بىرلىككە كەلدىكى، سۇ ئاز بولسۇن ياكى كۆپ بولسۇن، ئۇنىڭغا نجاسەت چۈشۈپ ئۇنىڭ تەمى، پۇرىقى ياكى رەڭگى ئۆزگەرسە ئۇ سۇ نجىس بولىدۇ. ئۇ سۇدا تاھارەت ئىلىش ۋە يۇيۇنۇش توغرا بولمايدۇ." ["ئەلئەۋسەت" 1-توم 260-بەت].

ئىككىنچى ھالەت: نجاسەت چۈشكەن سۇ كۆپ بولۇپ، نجاسەت چۈشۈش بىلەن سۇنىڭ رەڭگى، تەمى ۋە پۇرىقى قاتارلىق سۈپەتلىرىدىن بىر نەرسە ئۆزگەرمىگەن بولسا بىرلا سۆز ئۇ سۇ پاكىزدۇر.

ئىبنى مۇنزىر رەھىمەھۇللاھ مۇنداق دەيدۇ: "ئالىملار شۇنىڭغا بىرلىككە كەلدىكى، دەريانىڭ، دېڭىزنىڭ چوڭ كۆلىنىڭ سۈيىگە نجاسەت چۈشۈپ كېتىپ، ئۇ سۇنىڭ رەڭگى، تەمى ۋە پۇرىقى ئۆزگەرمىگەن بولسا، ئۇ سۇ بىلەن پاكىزلىنىپ بولىدۇ." ["ئەلئىجمائى" 35-بەت].

ئۈچىنچى ھالەت: ئەگەر نجاسەت چۈشۈپ كەتكەن سۇ ئاز بولسا، چۈشكەن نجاسەت قان تامچىسى ياكى سۈيىدۈك تامچىسىغا ئوخشاش بولۇپ، سۇنىڭ ھېچ بىر سۈپىتى ئۆزگەرمىگەن بولسا، بۇ سۇ نجاسەت چۈشۈپ كەتكەنلىكى ئۈچۈن نجىس بولامدۇ ياكى سۇنىڭ ھېچ بىر سۈپىتى ئۆزگەرمىگەنلىكى ئۈچۈن پاكىز ھېسابلىنىدۇ؟.

ئالىملارنىڭ سەھىھ قارىشىغا كۆرە: سۇ ئاز بولسۇن ياكى كۆپ بولسۇن نجاسەت چۈشۈپ كېتىش بىلەن سۇنىڭ سۈپەتلىرىدىن بىرى ئۆزگەرمىگەن بولسا، ئۇ سۇ نجىس دەپ ھۆكۈم قىلىنمايدۇ. بۇ ماللىق مەزھىپىنىڭ قارىشىدۇر. ئىمام ئەھمەد زىكىر قىلغان رىۋايەتتە، شەيخۇل ئىسلام ئىبنى تەيمىيە ۋە شاگىرتى ئىبنى قەييىم بۇ قاراشنى تاللىغان. يېڭى زاماندىكى ئالىملاردىنمۇ ئىبنى باز ئىبنى ئۇسەيمىن، سەئۇدى ئەرەبىستان ئىلمى تەتقىقات، دىنى تەشۋىقات پەتىۋا ھەيئىتى ئالىملىرىمۇ بۇ قاراشنى تاللىغان. [قۇراپىيىنىڭ "ئەرزە خىرە" 1-توم 172-بەت. ئىبنى قۇدامىنىڭ "ئەلمۇغنى" 1-توم 39-بەت. ئىسلام پېشىۋاسى ئىبنى تەيمىيەنىڭ "پەتىۋالار مەجمۇئەسى" 21-توم 32-بەت ۋە "شەرھىل مۇمتى" 1-توم 41-بەتتە قارالسۇن].

ئۇلار ئۆزىنىڭ قاراشلىرىغا بۇ ھەدىسنى دەلىل قىلدى: ئەبۇ سەئىد ئەلخۇدرى رەزىيەللاھۇ ئەنھۇ ھەدىس بايان قىلىپ مۇنداق دەيدۇ: «پەيغەمبەرئەلەيھىسسالامغا: بۇزائە بۇلىقىنىڭ سۈيى بىلەن تاھارەت ئالسام بولامدۇ؟ دەپ سورالغاندا، (ئۇ ئاياللارنىڭ ھەيز لاتىلىرى، ئىت-ئېشەكلەرنىڭ ئۆلۈكلىرى ۋە تاپلار تاشلىنىدىغان) سۇلۇق جاي ئېدى، پەيغەمبەرئەلەيھىسسالام: ھەقىقەتەن سۇ پاكىتۇر، ھېچ نەرسە سۇنى نجىس قىلالمايدۇ دېدى». [ئەبۇ داۋۇد 66-ھەدىس. تىرمىزى رىۋايىتى 66-ھەدىس. نەسائىي رىۋايىتى 326-ھەدىس. ئىمام ئەھمەد، يەھيا ئىبنى مەئىن، تىرمىزى، نەۋەۋىي، ئىبنى مۇلقەن ۋە ھاپىز ئىبنى ھەجەر قاتارلىقلار سەھىھ دېگەن. "ئەلمەجمۇ" 1-توم 82-بەت، "ئەلبەدرىل مۇنىر" 1-توم 381-بەتتە قارالسۇن].

بۇ ھەدىستە: ھەقىقەتەن سۇ پاك، سۇنى ھېچ نەرسە نجىس قىلمايدۇ، دېيىلگەن، ئالىملار: ئەگەر سۇغا نجاسەت چۈشۈپ، سۇنىڭ ئۈچ تۈرلۈك سۈپىتىنىڭ بىرى ئۆزگەرسە نجىس بولىدۇ، بۇنىڭدىن باشقا ھالەتتە سۇ ئۆزىنىڭ ئەسلىدىكى پاكلىق ھالىتىدە قالىدۇ دېگەن قاراشقا بىرلىككە كەلدى.

شەيخۇل ئىسلام ئىبنى تەيمىيە رەھىمەھۇللاھ مۇنداق دەيدۇ: "بۇ سۆز ئاز ۋە كۆپ سۇنىڭ ھەممىسىنى ئۆز ئىچىگە ئالىدۇ، ۋە بارلىق نجاسەتلەرنى ئۆز ئىچىگە ئالىدۇ".

ئەمما سۇنىڭ سۈپەتلىرىدىن بىرى نىجاسەتنىڭ سەۋەبىدىن ئۆزگەرسە، ئۇ سۇنى ئىشلىتىش ھارام بولىدۇ، چۈنكى نىجاسەتنىڭ ئەسلىسى سۇدا مەۋجۇت بولدى، بۇ سۇنى نىجاسەت چىقىرىۋېتىلگەن سۇنى ئىشلەتكەندەك ئىشلەتكىلى بولمايدۇ، نىجاسەت چىقىرىۋېتىلسە سۇ ئۆزىنىڭ ئەسلىدىكى پاڭلىق ھالىتىدە قالىدۇ. [پەتىۋالار مەجمۇئەسى " 21-توم 33-بەت].

شەيخ ئىبنى باز رەھىمەھۇللاھ مۇنداق دەيدۇ: "توغرا قاراشقا كۆرە: سۇ (قىللا تەيىن) ئىككى يۈز لېتىردىن ئاز بولسا ئۇنىڭغا نىجاسەت چۈشۈپ بىرەر سۈپەتلىرى ئۆزگەرسە ئۇ ۋاقىتتا نىجاس بولىدۇ. ئەمما ئىككى يۈز لېتىردىن كۆپ بولسا ئۇ ۋاقىتتا پەيغەمبەرئەلەيھىسسالامنىڭ: «سۇ پاكىتۇر، ئۇنى بىر نەرسە نىجاس قىلمايدۇ» دېگەن ھەدىسى بويۇنچە پاك ھالىتىدە قالىدۇ.

ھەقىقەتەن پەيغەمبەرئەلەيھىسسالام (قىللا تەيىنى) ئىككى يۈز لېتىرنى زىكر قىلدى، بۇ سۇ (قىللا تەيىندىن) ئاز بولسا مۇتلەق نىجاس دەپ ھۆكۈم قىلىنمايدۇ، بەلكى، ئۇنىڭ پاڭلىقى ياكى نىجاسلىقىنى ئىسپاتلاشقا، قاراشقا ۋە كۆڭۈل بۆلۈشكە ئېھتىياجلىق بولىدۇ. يۇقىرىدا ئەبۇ سەئىد ئەلخۇدرىدىن بايان قىلىنغان ھەدىستىكى مۇھىم نۇقتىلار: سۇ بەك ئاز بولسا، كۆپ ۋاقىتتا نىجاسەت ئۇنىڭغا تەسىر كۆرسىتىدۇ، نىجاسەتتىن ساقلىنىش ئۈچۈن بۇ سۇنى تۈكۈۋەتكەن ياخشى بولىدۇ." [شەيخ ئىبنى باز پەتىۋالار مەجمۇئەسى " 10-توم 16-بەت].

سەئۇدى ئەرەبىستان ئىلمى تەتقىقات، دىنى تەتقىقات پەتىۋا ھەيئىتى ئالىملىرى مۇنداق دەيدۇ: "سۇ ئەسلىدىن پاكىزدۇر، نىجاسەت چۈشۈپ كېتىش بىلەن سۇنىڭ رەڭگى، تەمى ياكى پۇرىقى ئۆزگەرسە سۇ ئاز بولسۇن ياكى كۆپ بولسۇن نىجاس بولىدۇ، ئەمما نىجاسەت چۈشۈپ كېتىش بىلەن سۇدا ھېچ ئۆزگىرىش بولمىسا سۇ پاڭلىق ھالىتىدە قالىدۇ." [سەئۇدى ئەرەبىستان ئىلمى تەتقىقات، دىنى تەتقىقات پەتىۋا ھەيئىتى پەتىۋالىرى " 5-توم 84-بەت].

ھەرقانداق ھالەتتە: بۇ مەسىلىدىكى ئىختىلاپ قەدىمى ئىختىلاپتۇر، بۇ شاخچىلىرى كۆپ مەسىلە بولۇپ، بەزىلەر ئەمەل قىلغان يەنە بەزىلەر رەت قىلغان، ھەر بىر تەرەپنىڭ دېگەن سۆزىدە دەلىلى بار.

ئىبنى قەييىم رەھىمەھۇللاھ بۇ مەسىلە توغرىسىدا مۇنداق دەيدۇ: "بۇ مەسىلە توغرىسىدا بىر-بىرىگە ئوخشىمىغان قاراشلار بار، ئۇ بولسىمۇ نىجاسەت ئارىلىشىپ نىجاسەتنىڭ تەسىرى نامايەندە بولمىغان سۇ پاكىزمۇ ياكى نىجاسمۇ دېگەن مەسىلىدۇر." [بەدائىئۇل پەۋائىد " 3-توم 257-بەت].

ئىمام شەۋكانى رەھىمەھۇللاھ مۇنداق دەيدۇ: "سۇنى ھېچ نەرسە نىجاس قىلمايدۇ دېگەن ھەدىس ئومۇمى جەھەتتىن سۇغا نىجاسەت چۈشۈش بىلەنلا نىجاس بولمايدۇ دېگەننى بىلدۈرسە، سۇ {ئىككى ئىككى يۈز لېتىردىن} ئاز بولسا نىجاس بولىدۇ دېگەن ھەدىس خۇسۇسى جەھەتتىن سۇغا نىجاسەت يەتسە نىجاس بولىدۇ دېگەننى بىلدۈرىدۇ. مۇشۇ چۈشەنچە بىلەن بۇ ئورۇندا بەزى ئالىملار: ئومۇمى مەنانى بىلدۈرىدىغان ھەدىسنى

خۇسۇسى مەنانى بىلدۈرىدىغان ھەدىس بىلەن خاسلاشتۇرۇش توغرا بولىدۇ دېگەننى كۇچلاندۇردى. دۇرۇس بولمايدۇ دېگەنلەر؛ يۇقىرىدا بايان قىلىنغان بويۇنچە چەكلىدى. مۇشۇ چۈشەنچە بىلەن ئومۇمىي خاسلاشتۇرۇش دۇرۇس بولىدۇ دېگەنلەر؛ باشقا دەلىللەرنىمۇ بايان قىلىپ ئاز سۇغا نىجاسەت چۈشۈپ كەتسە گەرچە سۇنىڭ سۈپەتلىرىدىن بىرى ئۆزگەرمىسىمۇ نىجاس بولىدۇ دېدى. بۇ مەسىلە شۇنداق قىيىن مەسىلىكى، بۇ توغرىدا ساناقلىق كىشىلەر توغرىنى تاپقان". ["نىيلىل ئەۋتار" 1-توم 46-بەت].

ئىنسان دىندا ئېھتىياتچان بولىدىكەن، ئاز مىقداردىكى سوغا نىجاسەت چۈشۈپ كەتكەنلىكىنى بىلسە، گەرچە سۇنىڭ سۈپەتلىرىدىن ھېچ بىرى ئۆزگەرمىسىمۇ ئۇ سۇنى ئىشلەتمەسە ياخشى بولىدۇ، مەسئۇلىيەتنى ئادا بولىدۇ، بولۇپمۇ سۇ بەك ئاز بولغاندا بۇ يەردە ئېھتىيات تەرىپىنى كۇچلاندۇرۇپ بۇ سۇنى ئىشلەتمەسلىك قارىشى كۇچلۇكتۇر.

ھەممىدىن توغرىنى ئاللاھ تائالا ياخشى بىلگۈچىدۇر.